

## دیوبندی جماعتوں کے سربراہی اجلاس سے قائد جمیعت حضرت مولانا سمیع الحق صاحب مدظلہ کا خطاب

۱۸ نومبر ۲۰۱۴ء کو اسلام آباد میں مجلس احرار اسلام کے سربراہ مولانا سید عطاء المومن شاہ بخاری مدظلہ کی دعوت پر دیوبندی مسلک سے وابستہ تمام مذہبی قائدین کا اجلاس ہوا۔ جس میں جمیعت علماء اسلام کے تمام دھڑوں کے قائدین کے علاوہ مجلس ختم نبوت، وفاق المدارس اور دیگر سیاسی و غیر سیاسی جماعتوں نے شرکت کی۔ کافرنیز میں مولانا سمیع الحق صاحب مدظلہ نے دارالعلوم فتحانیہ اور جمیعت علماء اسلام کی نمائندگی کرتے ہوئے فکر انگیز خطاب فرمایا جسے مولانا عبدالرؤف فاروقی، سیکرٹری جزل جمیعت علماء اسلام نے جیٹ تھری میں لایا۔ موضوع کی اہمیت کے پیش نظر مولانا صاحب مدظلہ کا یہ بیان ادارتی صفات پر نذر قارئین ہے..... (راشد الحق سمیع)

نَحْمَدُهُ وَنَصْلُى عَلٰى رَسُولِهِ الْكَرِيمِ، وَأَعْتَصِمُّوا بِحَبْلِ اللّٰہِ جَوِيعًا وَلَا تَفَرُّوْنَا  
معزز علماء کرام، قائدین امت اور عمائدین قوم!

یہ اجلاس انہائی مبارک ہے اور ایک عرصہ سے خواہش تھی کہ علماء دیوبند ایک جگہ جمع ہو کر قوم کے لئے کوئی خوشخبری دیں۔ این امیر شریعت مولانا سید عطاء المومن شاہ بخاری ہم سب کی طرف سے ہدیہ تبریک کے مستحق ہیں کہ انہوں نے اپنی بیماری ضعف اور پیرانہ سالی کے باوجود کوشش کی اور آج کا یہ مبارک اجلاس منعقد ہوا۔ علماء دیوبند کا اتحاد اور مشترکہ جدوجہد کے لئے لائجہ عمل پوری پاکستانی قوم بلکہ پوری امت مسلمہ کے لئے ایک خوشی کی خبر ہوگی۔ میری اپنی پوری جدوجہد اتحاد کے لئے گذر رہی ہے اور میں نے اس سلسلہ میں ہمیشہ کوشش جاری رکھی ہے۔ عورت کی حکمرانی کے خلاف، شریعت بل کی کامیابی کے لئے، دینی مدارس کے تحفظ کے لئے، افغانستان میں جہادی کوششوں کے ساتھ تعاون کے لئے اور پھر دفاع پاکستان کے لئے، میں نے تمام قوتوں کو ایک پلیٹ فارم پر جمع کیا ہے۔ علماء دیوبند کا اتحاد تو وقت کی ضرورت ہے، میں نے غیر مسلموں کو بھی دفاع پاکستان کے لئے تحدید کیا۔ آج بھی جہاں یہ اجلاس دیکھ کر اور تمام جماعتوں کے سربراہوں کو ایک جگہ بیٹھے دیکھ کر خوشی ہو رہی ہے وہاں یہ احساس بھی ہے کہ کیا ہی اچھا ہوتا کہ اس اجلاس

میں جہادی جماعتوں کے سربراہوں کو بھی دعوت دی جاتی وہ بھی ہمارا حصہ ہیں اور انہوں نے مسلکی غیرت کے مطابق ہی جہاد میں حصہ لے کر نمایاں قربانی دی ہے۔ جہاد سے اپنے آپ کو الگ رکھ کر ہماری پیچان ختم ہو جائے گی۔

جس طرح حضور ﷺ نے اسلام کے بارے میں ارشاد فرمایا ہے کہ ذروۃ سنامہ الجنہ اسی طرح متحده ہندوستان میں جہاد کی پوری تاریخ اور پھر اب تک سب جانتے ہیں اور اس حقیقت سے ہمیں آنکھیں چرانے کی ضرورت نہیں ہے کہ دیوبندیت کیلئے بھی ”ذروۃ سنامہ الجنہ“ ہے۔ یہی تو ہمارے اور دوسرے ممالک کے درمیان مابہ الامتیاز ہے، دارالعلوم دیوبند کے اکابر اور شاہ عبدالعزیز کے خلفاء سید احمد شہید، شاہ اسماعیل شہید کی تحریک سراسر جہاد پر منی تھی، پانی پت اور شامی کے میدانوں میں حافظ ضامن شہید اور مولانا قاسم نانوتوی نے سروں پر گولیاں کھائیں، شیخ الہند کی اسارت مالنا، اس تاریخ کو ہم بھول نہیں سکتے اور جو دوسرے لوگ تھے وہ تو ہر موقع پر استعمال کی دہشتگردی پر خاموش رہتے ہیں بلکہ عملًا اس کے معافون رہتے ہیں۔ دیوبندی مکتب فکر نے جہاد کی قوت سے تین علمی قوتوں کو نکست دی ہے۔ پہلے بريطانیہ کو، پھر سویٹ یونین کو اور اب صرف امریکہ کو ہی نہیں تمام نیٹ اوونج کو نکست سے دوچار کیا ہے اور یہ صرف ایک صدی میں ہوا جہاد ہی سے دنیا کی سپر طاقتیں مٹا دی گئیں تو یہ ہماری پیچان ہے جس پر ہمیں فخر کرنا چاہیے۔ جہاد، دہشت گردی نہیں ہے کہ اس پر معدترت خانہ انداز اختیار کیا جائے۔ ہم اگر امریکہ اور اس کے اتحادیوں کی خواہش پر جہاد چھوڑ دیں گے تب بھی وہ ہمیں اپنا دشمن ہی سمجھیں گے۔ اللہ تعالیٰ کا فرمان ہے: وَلَنْ تُرْضِيَ عَنْكُ الْمُهُودُ وَلَا النَّصَارَى هُنَّ تَتَّبَعُ مِلَّتَهُمْ جہاد کی برکت سے ہی دیوبندیت کا رب ہے اور اس رعب کو قائم رکھنا ہوگا۔ کفر کو ہم کسی طرح بھی قابل قبول نہیں ہو سکتے اس کیلئے نہ دنی پیچان ختم کی جائے اور نہ اس کے لئے کوشش کی جائے۔ دیوبندی مسلم کے ساتھ تعلق رکھنے والی تمام قوتوں کو متحد کرنا ہوگا تاکہ ملک و ملت کا دفاع کر کے اسلامی ریاست کی بنیاد رکھی جاسکے۔ دیگر جن جماعتوں کو دعوت نہیں دی جاسکی انہیں بھی اس اتحاد میں شامل کیا جائے۔ پھر بھی مولانا اعطاء المؤمن بخاری صاحب نے جو کوشش کی ہے وہ قابل تحسین ہے۔ اتحاد میں قوت ہے، رعب ہے، اتحاد ایک بڑی نعمت ہے۔ اللہ تعالیٰ نے اس موقع کیلئے ارشاد فرمایا ہے: وَإذْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءَ فَلَفَّتْ يَنْ قُلُوبِكُمْ فَاصْبِهِنْمُ بِرِّيْعَمَتِهِ إِخْوَانَأَنَّوَاسَ آیت میں دو دفعہ نعمت کا لفظ فرمایا اور واضح کیا کہ یہ جو تم آپس میں ایک دوسرے سے دور تھے اور پھر اللہ تعالیٰ نے تمہیں جوڑ دیا اور تمہارے درمیان اخوت کا جذبہ پیدا ہوا یہ محض اللہ تعالیٰ کی نعمت سے ہوا۔ اور تمہارے دلوں میں اللہ تعالیٰ نے الفت ڈال کر اپنی نعمت سے سرفراز کیا۔ تو اس نعمت پر ہمیں اللہ تعالیٰ کا شکر گزار ہونا چاہیے اور متحد ہو کر اعلیٰ مقاصد کے لئے جدوجہد کا